

[OPINJONI]

NAQSMU R-RESPONSABBILTÀ, NAĦDMU B'SOLIDARJETÀ

DIMITRIS AVRAMOPOULOS / Kummissarju għall-Migrazzjoni, l-Intern u l-Ċittadinanza, CARMELO ABELA / Ministru għall-Intern u s-Sigurtà Nazzjonali



Il-kriżi tar-refuġjati fl-2015 u fil-bidu tal-2016 ħolqot sfida mingħajr precedent għall-Ewropa. Kienet hemm bżonn ta' reazzjoni qawwija, komuni u kkoordinata mill-Unjoni Ewropea: reazzjoni komprensiva bl-għan li twaqqaf il-flussi migratorji mhux kontrollati, filwaqt li tipprotegi d-drittijiet tal-migranti u r-refuġjati f'konformità shiha mal-liġi tal-Unjoni Ewropea u dik internazzjonali u tiżgura li l-ebda Stat Membru ma jithalla waħdu biex jerfa' l-piż tal-migrazzjoni

Dan l-għan kien preċiż-

ment l-essenza tal-Agenda Ewropea dwar il-Migrazzjoni sa mill-bidu nett: li toffri protezzjoni lil dawk fil-bżonn, li ssalva l-ħajjiet fuq il-baħar, li ssahħa u tamministra ahjar il-fruntieri esterni tagħna, li tiġġieled kontra l-kawzi ewlenin tal-migrazzjoni irregolari waqt li tibgħat lura b'mod ahjar lil dawk li m'għandhom l-ebda dritt li jibqgħu, u biex issahħa il-mezzi legali għall-persuni biex jiġu fl-Ewropa b'mod ordnat u bla periklu.

Li naqsmu r-responsabbiltà flimkien u nuru solidarjetà dejjem kienu s-sisien tal-politika Ewropea tal-

migrazzjoni u l-ażil: bejn l-Istati Membri lejn il-pajjiżi girien imsejha tagħna, kif ukoll lejn il-migranti u l-persuni li jfittxu l-ażil infusom.

Fi hdan l-Unjoni Ewropea din ir-responsabbiltà u s-solidarjetà per eżempju ntwerriet, permezz tal-iskemi rilokazzjoni, fejn aktar minn 14,000 persuna li kienu jeh-tiegu protezzjoni internazzjonali gew rilokati s'issa mill-Italja u l-Greċja lejn Stati Membri oħrajn. B'mod parallel, il-Kummissjoni Ewropea pproponiet soluzzjonijiet għall-perjodu medju u twil permezz ta' rinovazz-

joni tas-Sistema Ewropea Komuni tal-Azil, inkluża r-revizjoni tar-Regolament ta' Dublin, li jistabbilixxi l-Istat Membru responsabbli għall-eżami ta' applikazzjoni għall-ażil.

Madankollu r-responsabbiltà u s-solidarjetà ma jieq-fux fuq il-fruntieri tal-Unjoni Ewropea. L-amministrazzjoni tal-migrazzjoni hija sfida globali u teħtieġ reazzjoni globali. Propriu għalhekk huwa essenzjali li l-Unjoni Ewropea ssahħa isshubijiet tagħha ma' pajjiżi terzi ewlenin. Għamilna dan mat-Turkija permezz tal-Ist-qarrija bejn l-Unjoni Ewropea u t-Turkija, permezz ta' koordinazzjoni u kooperazzjoni mill-qrib mal-Balkani tal-Punent, u qed insahħu sshubijiet tagħna mal-pajjiżi tal-Afrika ta' Fuq u dik Sub-Saharjana.

L-Unjoni Ewropea bniet qafas solidu ta' migrazzjoni - issa huwa l-mument biex insostnu dan il-progress, b'mod partikolari operazzjonament fuq l-art. Din hija r-raguni għaliex illum il-Ħamis, ahna, f'isem il-Kummissjoni Ewropea u l-Presidenza Maltija tal-Kunsill tal-Unjoni Ewropea qed inżuru l-gżira ta' Lesvos, waħda mill-gżejjer Griegi li huma fuq quddiem nett tal-kriżi tar-refuġjati.

Fil-Greċja, l-Unjoni Ewropea qed tgħin lill-awtoritajiet Griegi biex jamministraw is-sitwazzjoni diffiċli fuq il-gżejjer tal-Aegean u biex jitjiebu l-kundizzjonijiet

ta' akkoljenza għall-migranti filwaqt li jithaffu l-proċeduri tal-ażil. L-Uffiċċju Ewropew ta' Appogg tal-Azil (EASO) u l-Agenzija Ewropea ta' Gwardja tal-Fruntieri u l-Kosta bħalissa għandhom 'il fuq minn elf uffiċjal fil-Greċja - l-akbar operazzjoni tal-Unjoni Ewropea li qatt saret fl-istorja taż-żewġ agenziji. Kollox ma' kollox, il-Kummissjoni Ewropea għamlet disponibbli aktar minn €1 biljun f'appogg finanzjarju għall-amministrazzjoni tas-sitwazzjoni tal-migrazzjoni fil-Greċja.

Madankollu, għad hemm bżonn sforzi akbar mill-Istati Membri biex jindirizzaw is-sitwazzjoni diffiċli fis-gżejjer fil-Greċja. B'mod partikolari, l-Istati Membri għandhom bżonn jonoraw l-impenji tagħhom ta' rilokazzjoni ta' dawk li jinsabu fi bżonn urgenti ta' protezzjoni, jintensifikaw l-isforzi tagħhom fuq ta' risistemazzjoni mit-Turkija u jiżguraw l-iskjerament ta' għadd suffiċjenti ta' esperti fil-qasam tal-ażil fil-Greċja biex ihaffu l-ipproċessar fuq l-art.

Jista' jkollna politika Ewropea soda tal-migrazzjoni u l-ażil biss jekk il-kondizzjoni tas-solidarjetà u r-responsabbiltà huma inerenti u sostnuti fl-aspetti kollha tal-istrategija komprensiva tagħna. Issa li r-rebbiegħa qed toqrob, hu l-mument li nkomplu nnettqu il-wegħdiet u l-impenji tagħna Ewropej.

MALTA SUĊĊESS
BIEX KULHADD
JIMXI 'L QUDDIEM

4 SNIEN TA' QVERN LABURISTA

IL-PRIM MINISTRU U MEMBRO TAL-PARTIT LABURISTA
JOSEPH MUSCAT
JINDRIZZA ATTIVITÀ POLITIKA

IS-SIBT 18 TA' MARZU 2017 | 17:00
TEATRU ORPHEUM GZIRA

www.partitlaburista.org